

Emenda 1**Dominique Martin**

f'isem il-Grupp ENF

Rapport**A8-0310/2015****Inês Cristina Zuber**It-tnaqqis tal-inugwaljanzi b'enfasi speċjali fuq il-faqar fost it-tfal
2014/2237(INI)**Mozzjoni għal riżoluzzjoni (Artikolu 170(4) tar-Regoli ta' Proċedura) li tissostitwixxi l-mozzjoni għal riżoluzzjoni mhux leġiżlattiva A8-0310/2015****Riżoluzzjoni tal-Parlament Ewropew dwar it-tnaqqis tal-inugwaljanzi b'enfasi speċjali fuq il-faqar fost it-tfal***Il-Parlament Ewropew,*

- wara li kkunsidra l-Konvenzjoni tan-NU dwar id-Drittijiet tat-Tfal, adottata fi New York, fl-20 ta' Novembru 1989,
- wara li kkunsidra l-Konvenzjoni tan-NU dwar id-Drittijiet ta' Persuni b'Dizabilità, adottata fi New York, fit-13 ta' Dicembru 2006,
- wara li kkunsidra l-Artikolu 3 tat-Trattat dwar l-Unjoni Ewropea,
- wara li kkunsidra l-Artikolu 24 tal-Karta tad-Drittijiet Fundamentali tal-Unjoni Ewropea,
- wara li kkunsidra l-Karta Soċjali Ewropea riveduta,
- wara li kkunsidra d-Direttiva dwar l-Ugwaljanza Razzjali (2000/43/KE) u d-Direttiva li tistabbilixxi qafas għall-ugwaljanza fl-impjieg u fix-xogħol (2000/78/KE),
- wara li kkunsidra r-rakkomandazzjoni tal-Kummissjoni tal-20 ta' Frar 2013 bit-titolu "Investing in children: Breaking the cycle of disadvantage" (L-investment fit-tfal:Niksru ċ-ċiklu tal-iżvantaġġ) (C(2013)778),
- wara li kkunsidra r-rapport tal-Kummissjoni bit-titolu "Employment and Social Developments in Europe 2012" (L-Impjieg u l-Iżviluppi Soċjali fl-Ewropa 2012),
- wara li kkunsidra l-komunikazzjoni tal-Kummissjoni tal-15 ta' Frar 2011 bit-titolu "Aġenda tal-UE dwar id-Drittijiet tat-Tfal" (COM(2011)0060),
- wara li kkunsidra l-komunikazzjoni tal-Kummissjoni tas-16 ta' Dicembru 2010 bit-titolu "Il-Pjattaforma Ewropea kontra l-Faqar u l-Esklużjoni Soċjali: Qafas Ewropew għall-koeżjoni soċjali u territorjali" (COM(2010)0758),
- wara li kkunsidra l-komunikazzjoni tal-Kummissjoni tal-4 ta' Lulju 2006 "Lejn

Strategġija Ewropea dwar id-Drittijiet tat-Tfal" (COM(2006)0367), u r-risoluzzjoni tal-Parlament dwarha tas-16 ta' Jannar 2008¹,

- wara li kkunsidra r-rapport tal-Eurofound dwar "Third European Quality of Life Survey - Quality of life in Europe: Impacts of the crisis" (It-Tielet Stharrig Ewropew dwar il-Kwalità tal-Hajja - Il-kwalità tal-hajja fl-Ewropa:L-impatti tal-kriżi),
- wara li kkunsidra r-rapport tal-Eurofound tal-2013 dwar "Third European Quality of Life Survey - Quality of life in Europe: Social inequalities" (It-Tielet Stharrig Ewropew dwar il-Kwalità tal-Hajja - Il-kwalità tal-hajja fl-Ewropa:Inugwaljanzi soċjali),
- wara li kkunsidra r-risoluzzjoni tiegħu tas-27 ta' Novembru 2014 dwar il-25 anniversarju tal-Konvenzjoni tan-NU dwar id-Drittijiet tat-Tfal²,
- wara li kkunsidra r-risoluzzjoni tiegħu tal-4 ta' Lulju 2013 dwar l-impatt tal-kriżi fuq l-aċċess għall-kura tal-gruppi vulnerabbli³,
- wara li kkunsidra r-risoluzzjoni tiegħu tat-12 ta' Ġunju 2013 dwar il-Komunikazzjoni mill-Kummissjoni "Lejn Investiment Soċjali għat-Tkabbir u l-Koeżjoni – inkluza l-implimentazzjoni tal-Fond Soċjali Ewropew 2014–2020"⁴,
- wara li kkunsidra r-risoluzzjoni tiegħu tal-15 ta' Novembru 2011 dwar il-Pjattaforma Ewropea kontra l-faqar u l-eskluzjoni soċjali⁵,
- wara li kkunsidra r-risoluzzjoni tiegħu tat-8 ta' Marzu 2011 dwar l-aspett tal-faqar tan-nisa fl-Unjoni Ewropea⁶,
- wara li kkunsidra r-risoluzzjoni tiegħu tat-8 ta' Marzu 2011 dwar it-tnaqqis tal-inugwaljanzi fis-settur tas-saħħa fl-UE⁷,
- wara li kkunsidra r-risoluzzjoni tiegħu tal-20 ta' Ottubru 2010 dwar ir-rwol tad-dhul minimu fil-ġlieda kontra l-faqar u l-promozzjoni ta' soċjetà inklużiva fl-Ewropa⁸,
- wara li kkunsidra r-risoluzzjoni tiegħu tad-9 ta' Ottubru 2008 dwar il-promozzjoni tal-inklużjoni soċjali u l-ġlieda kontra l-faqar, inkluż il-faqar fost it-tfal, fl-UE⁹,
- wara li kkunsidra r-risoluzzjoni tiegħu tas-16 ta' Jannar 2008: Lejn strategġija Ewropea għad-drittijiet tat-tfal¹⁰,
- wara li kkunsidra r-rapport ta' Save the Children (2014) "Child poverty and social exclusion in Europe" (Il-faqar fost it-tfal u l-eskluzjoni soċjali fl-Ewropa),

¹ ĠU C 41 E, 19.2.2009, p. 24.

² Testi adottati, P8_TA(2014)0070.

³ Testi adottati, P7_TA(2013)0328.

⁴ Testi adottati, P7_TA(2013)0266.

⁵ ĠU C 153 E, 31.5.2013, p. 57.

⁶ ĠU C 199 E, 7.7.2012, p. 77.

⁷ ĠU C 199 E, 7.7.2012, p. 25.

⁸ ĠU C 70 E, 8.3.2012, p. 8.

⁹ ĠU C 9 E, 15.1.2010, p. 11.

¹⁰ ĠU C 41 E, 19.2.2009, p. 24.

- wara li kkunsidra r-rapport tal-Uffiċċju tar-Riċerka tal-UNICEF tal-2014 "Children of the Recession: The impact of the economic crisis on child well-being in rich countries" (Tfal tar-Riċessjoni: L-impatt tal-kriżi ekonomika fuq il-benessri tat-tfal f'pajjiżi sinjuri),
- wara li kkunsidra r-rapport tal-EAPN u l-Eurochild (2013) "Towards children's well-being in Europe - explainer on child poverty in the EU" (Lejn il-benessri tat-tfal fl-Ewropa - l-ispeġja dwar il-faqar fost it-tfal fl-UE),
- wara li kkunsidra r-rapport ta' valutazzjoni Eurochild (2014) bit-titolu "The 2014 National Reform Programmes (NRP) and National Social Reports (NSR) from a child poverty and well-being perspective" (Il-Programmi Nazzjonali ta' Riforma tal-2014 (PNR) u r-Rapporti Soċjali Nazzjonali (RSN) minn perspettiva tal-faqar u l-benessri fost it-tfal),
- wara li kkunsidra r-rapport mill-ħdax-il konferenza tal-Eurochild, li saret mis-26 sat-28 ta' Novembru 2014 f'Bukarest,
- wara li kkunsidra r-rapport taċ-Ċentru tar-Riċerka Innocenti tal-UNICEF tal-2012 "Measuring child poverty: New league tables of child poverty in the world's rich countries" (Inkejlu l-faqar fost it-tfal: Klassifiki ġodda tal-faqar fost it-tfal fil-pajjiżi sinjuri tad-dinja),
- wara li kkunsidra r-Rapport Xjentifiku Finali DRIVERS: L-inugwaljanzi soċjali fis-saħħa u l-iżvilupp bikrija tat-tfal: analiżi sistematika fl-Ewropa kollha, Londra, Settembru 2014,
- wara li kkunsidra l-Istatistika tal-UE dwar l-Introjtu u l-Kundizzjonijiet tal-Għajxien (EU-SILC) 2013,
- wara li kkunsidra l-opinjoni tal-Kumitat Ekonomiku u Soċjali Ewropew tat-30 ta' Settembru 2009 bit-titolu "Work and poverty: towards the necessary holistic approach" (Ix-xogħol u l-faqar: lejn l-approċċ olistiku meħtieġ),
- wara li kkunsidra l-opinjoni tal-Kumitat Ekonomiku u Soċjali Ewropew tal-14 ta' Lulju 2010 dwar "Child poverty and children's well-being" (Il-faqar fost it-tfal u l-benessri tagħhom),
- wara li kkunsidra l-opinjoni tal-Kumitat Ekonomiku u Soċjali Ewropew tal-10 ta' Diċembru 2013 dwar "European minimum income and poverty indicators" (Introjtu minimu Ewropew u indikaturi tal-faqar),
- wara li kkunsidra r-rapport ta' sinteżi bit-titolu "L-investment fit-tfal: Niksru ċ-ċiklu tal-iżvantaġġ - Studju ta' politiki nazzjonali" min-Netwerk Ewropew ta' Esperti Indipendenti dwar l-Inklużjoni Soċjali¹,
- wara li kkunsidra l-Artikolu 52 tar-Regoli ta' Proċedura tiegħu,

¹ Netwerk ta' Esperti Indipendenti dwar l-Inklużjoni Soċjali, Rapport ta' sinteżi "Investing in children: Breaking the cycle of disadvantage – A study of national policies" (L-Investment fit-tfal: Niksru ċ-ċiklu tal-iżvantaġġ - Studju ta' politiki nazzjonali), Brussell, 2014.

- wara li kkunsidra r-rapport tal-Kumitat għall-Impjiegi u l-Affarijiet Soċjali (A8-0310/2015),
- A. billi għandha tingħata vizibilità politika akbar għall-glieda kontra l-faqar fost it-tfal fl-oġġla livell politiku tal-UE, jekk l-UE trid tissodisfa l-mira tal-istrateġija Ewropa 2020 ta' tnaqqis tan-numru ta' persuni milquta mill-faqar b'mill-inqas 20 miljun sal-2020;
- B. billi, taht il-Konvenzjoni tan-NU dwar id-Drittijiet tat-Tfal (UNCRC), it-tfal kollha għandhom jiġu garantiti d-dritt għall-edukazzjoni, servizzi tal-kura tas-saħħa, dar, protezzjoni, parteċipazzjoni fid-deċiżjonijiet li jaffettwawhom, divertiment u hin liberu, dieta bilanċjata u li jirċievu l-kura f'ambjent ta' familja;
- C. billi l-maġġoranza tal-Istati Membri s'issa ma tantx kienu lesti li jużaw il-fondi strutturali tal-UE għall-glieda kontra r-rati allarmanti u li għadhom qed jikbru tal-faqar fost it-tfal fl-Ewropa u għall-promozzjoni tal-inkluzjoni soċjali u l-benesseri generali tagħhom;
- D. billi aktar inugwaljanzi soċjali, li żdiedu minhabba politiki baġitarji irresponsabbli u mhux sostenibbli mil-lat finanzjarju, jikkontribwixxu b'mod sinifikanti għaž-żieda fil-faqar fost it-tfal, u billi t-tfal jinsabu fl-akbar riskju ta' faqar f'19-il Stat Membru;
- E. billi, skont il-Eurostat, il-fatturi ewlenin li jaffettwaw il-faqar fost it-tfal huma l-politiki ta' ridistribuzzjoni tal-gid, l-effikaċja tal-intervent min-naħa tal-gvern permezz ta' appoġġ għall-introjtu, il-forniment ta' servizzi ta' sostenn, il-politika dwar ix-xogħol u l-qagħda fis-suq tax-xogħol tal-ġenituri, li hija marbuta mal-livell ta' edukazzjoni tagħhom u l-kompożizzjoni tal-unità domestika li fiha jgħixu t-tfal; billi l-kundizzjonijiet kollha tal-għajxien u tax-xogħol hżienu minhabba l-mizuri ta' awsterità riċenti u rikorrenti imposti mill-UE fuq l-Istati Membri; billi żieda fl-impjiegi tikkostitwixxi strument effikaċi għat-tnaqqis tal-faqar;
- F. billi persuna minn hamsa tal-popolazzjoni totali tal-UE għandha inqas minn 18-il sena; billi, minkejja l-impenji li ttiehdu, fl-UE aktar minn wiehed minn kull erbat itfal jgħixu fir-riskju ta' faqar jew esklużjoni soċjali;
- G. billi, għalkemm it-tfal ta' ġenituri b'intensità tax-xogħol baxxa hafna huma 56.7 % aktar probabbli li jkunu f'riskju ta' faqar jew esklużjoni soċjali, il-familji b'intensità tax-xogħol għolja għadhom jinsabu f'riskju ta' faqar fost it-tfal illum (ir-Rumanija, il-Litwanja, il-Portugall, Spanja, il-Greċja, il-Latvja, is-Slovakkja, il-Polonja u l-Lussemburgu); billi l-faqar jista' jintiret meta l-ġenituri jabbandunaw id-dmir edukattiv tagħhom;
- H. billi l-faqar fost it-tfal jirriżulta mill-faqar fil-familji; billi l-faqar fost it-tfal huwa l-ewwel u qabel kollox il-faqar tal-ġenituri; billi familji bi dhul baxx u li huma numerużi huma għalhekk aktar f'riskju ta' faqar, filwaqt li d-distribuzzjoni tal-introjtu għandha impatt kbir fuq it-tnaqqis taċ-ċikli tal-inugwaljanza soċjali; billi dan it-telf mid-dhul hu konsegwenza tal-politiki ta' awsterità imposti mill-UE fuq l-Istati Membri u billi s-sistemi tal-protezzjoni soċjali li qed jiddeterjoraw qed iżidu r-riskju ta' faqar u ta' esklużjoni soċjali, qed jikkontribwixxi biex jikber il-faqar fost it-tfal, kif deher fl-Istati Membri bl-inqas rata ta' faqar fost it-tfal, li huma wkoll dawk bl-inqas livelli ta' faqar generali u ta' inugwaljanza; billi dawn il-pajjiżi huma wkoll dawk l-aktar affettwati

mill-politiki ta' awsterità;

- I. billi bejn l-2008 u l-2012, in-numru ta' tfal friskju ta' faqar jew esklużjoni soċjali fl-Ewropa (UE27+in-Norveġja, l-Islanda u l-Isvizzera) żdied bi kważi miljun, b'żieda ta' nofs miljun bejn l-2011 u l-2012 biss¹; billi fl-2013, skont id-data tal-Eurostat, 26.5 miljun tifel u tifla fl-UE28 kienu friskju ta' faqar jew ta' esklużjoni soċjali; billi fl-UE27, ir-riskju ta' faqar jew ta' esklużjoni soċjali żdied bejn l-2008 u l-2012 minn 26.5 % għal 28 %; billi fl-2013, fl-Istati Membri tal-UE28, 28 % tal-popolazzjoni totali taħt it-18-il sena kienet friskju ta' faqar jew esklużjoni soċjali u, fil-maġġoranza kbira tal-pajjiżi, ir-riskju tal-faqar u l-esklużjoni soċjali hija akbar għat-tfal milli għall-adulti; billi, fl-istess hin, dawn ir-rati ta' faqar huma aktar gravi għall-kategoriji kollha ta' persuni, irrISPettivament mill-età jew is-sess;
- J. billi n-nisa huma friskju akbar ta' faqar mill-irġiel u billi l-indirizzar tal-faqar fost in-nisa huwa importanti mhux biss fih innifsu imma wkoll hu ta' importanza vitali fl-isforzi biex jitnaqqas il-faqar fost it-tfal;
- K. billi hemm inugwaljanza li qed tikber bejn il-pajjiżi fi ħdan l-UE; billi hu allarmanti li l-persentaġġ ta' tfal li jsofru minn malnutrizzjoni qed jiżdied u dan qed jikkawża li jerggħu jidhru patologiji li kienu sparixxew fl-UE (eż. rachitis); billi hu sintomatiku li, skont il-UNICEF², f'pajjiżi bħall-Estonja, il-Greċja u l-Italja, il-persentaġġ ta' tfal li ma jistgħux jieklu laħam, tiġieg jew hut għal jumejn wara xulxin irdoppja b'mod drammatiku mill-2008, b'riżultati simili fil-pajjiżi kollha tal-UE; billi l-malnutrizzjoni hija problema komuni għat-tfal tal-klassijiet soċjali kollha li taffettwa t-tfal minn kuntesti fqar u kulturalment żvantaġġati;
- L. billi fl-osservazzjonijiet ta' konklużjoni dwar l-aħħar rapporti perjodiċi ta' wħud mill-pajjiżi, il-Kumitat tan-NU dwar id-Drittijiet tat-Tfal esprima tħassib dwar iż-żieda fir-rata tal-faqar u/jew tar-rata ta' tfal li jinsabu friskju tal-faqar minħabba l-kriżi ekonomika, u dan jaffettwa ħafna t-tgawdija tad-drittijiet minquxa fil-UNHRC, partikolarment id-drittijiet għas-saħħa, l-edukazzjoni u l-protezzjoni soċjali, u inkoraġġixxa l-awtoritajiet jiżguraw li l-linji baġitarji għat-tfal ikunu protetti, u billi l-kriżi finanzjarja u ekonomika wasslet għal deterjorazzjoni tal-kundizzjonijiet tal-għajxien u tax-xogħol u għall-emerġenza ta' grupp ġdid, magħruf ukoll bħala 'ġdid fil-bżonn';
- M. billi ambjent intraprenditorjali favorevoli jstimula t-tkabbir tal-impjegi fl-Istati Membri, u jwessa' l-opportunitajiet ta' impjieg għall-ġenituri, li jistgħu mbagħad iservu bħala mudelli aċċettabbli, speċjalment f'komunitajiet milquta b'mod negattiv mill-faqar multigenerazzjonali u l-esklużjoni;
- N. billi l-faqar tat-tfal huwa l-ewwel u qabel kollox dak tal-familji; billi l-familji b'ġenitur wiehed, speċjalment familji mmexxija minn ommijiet waħedhom, huma friskju akbar ta' faqar jew esklużjoni soċjali (49.8 % meta mqabbla ma' 25.2 %), għalkemm hemm

¹ Save the Children, "Child Poverty and Social Exclusion in Europe" (Il-faqar fost it-tfal u l-esklużjoni soċjali fl-Ewropa), Brussell, 2014, p. 5

² Uffiċċju tar-Ricerka tal-UNICEF (2014) "Children of the Recession: The impact of the economic crisis on child well-being in rich countries" (Tfal tar-Riċessjoni: L-impatt tal-kriżi ekonomika fuq il-benessri tat-tfal f'pajjiżi sinjuri), Karta tar-Rapport Innocenti 12, Uffiċċju tar-Ricerka tal-UNICEF, Firenze, paġna 2.

differenzi enormi bejn il-pajjiżi, skont il-EU-SILC15 li huma relatati mal-instabbiltà tas-suq tax-xogħol u d-diffikultajiet li jkollhom iċ-ċittadini Ewropej li jsibu xogħol diċenti; billi n-nisa huma aktar furzati li jaċċettaw impjieg prekarju jew part-time li jhalli introjtu baxx; billi l-politiki pubbliċi adottati riċentement mill-Istati Membri, u t-trivjalizzazzjoni tal-kunċett ta' "paternità/maternità" jidhru li qed isiru aktar negattivi għall-benessri tal-familja nukleari u s-solidarjetà intergenerazzjonali;

- O. billi l-faqar fost it-tfal jista' jitnaqqas billi jitjiebu l-opportunitajiet fis-suq tax-xogħol għal kulhadd permezz ta' żvilupp pożittiv fil-kura tat-tfal;
- P. billi t-tfal u l-ġenituri tagħhom, ġenituri tar-rispett u dawk li jieħdu hsieb it-tfal iridu jkunu protetti minn kull diskriminazzjoni bħalma huma s-sess, ir-razza, il-kulur, il-lingwa, ir-religjon jew it-twemmin, l-opinjoni politika jew opinjoni oħra, l-origini nazzjonali etnika jew soċjali, l-assoċjazzjoni ma' minoranza nazzjonali, il-proprjetà, it-twelid, id-diżabbiltà, l-età jew status iehor, u billi t-tfal minn gruppi vulnerabbli tal-popolazzjoni jinsabu f'riskju akbar ta' marginalizzazzjoni, faqar u esklużjoni soċjali, kif konfermat mill-aħħar rapporti mill-Federazzjoni Ewropea tal-Organizzazzjonijiet Nazzjonali li jaħdmu mal-Persuni Mingħajr Dar li juri zieda ta' nisa, zgħażaġh u familji bit-tfal (speċjalment familji migranti) li jittieħdu f'xelters għal persuni mingħajr dar; billi familji kbar b'paga waħda huma iktar f'riskju ta' faqar u ta' esklużjoni soċjali, minhabba l-politiki ta' degradazzjoni tal-pagi u tas-sistemi ta' protezzjoni soċjali bħala konsegwenza tal-kriżi finanzjarja u ekonomika;
- Q. billi d-distakk edukattiv bejn tfal minn kuntesti soċjoekonomiċi differenti żdied (fi 11-il pajjiż, l-għoti ta' edukazzjoni u kura bikrija għat-tfal bejn l-etajiet ta' 0 u 3 snin ikopru mhux aktar minn 15 %); billi l-flussi migratorji extra-Ewropej ma jippermettux l-assimilazzjoni tat-tfal fis-sistemi edukattivi tal-Istati Membri;
- R. billi l-edukazzjoni u l-kura bikrija tat-tfal għandhom impatt deċiziv fuq l-iżvilupp konjittiv tat-tfal, minhabba li jiżviluppaw kapaċitajiet essenzjali fl-ewwel hames snin u billi l-aċċess għal edukazzjoni ta' kwalità għolja jistabilixxi s-sisien għas-suċċess aktar tard fil-ħajja f'termini ta' edukazzjoni, benessere, impjegabbiltà, u integrazzjoni soċjali, u għandu impatt sinifikanti fuq l-awtostima speċjalment għat-tfal minn kuntest żvantaġġat; billi d-distakk edukattiv bejn tfal minn kuntest soċjoekonomiku differenti żdied; billi ġenituri li jaħdmu li ma jkollhomx aċċess għal skola tat-trabi ta' spiss ikollhom iħallu t-tfal fil-kura ta' tfal oħra, jew jirrikorru għal netwerks tal-kura informali mħallsa u mhux iċċertifikati, u dan jippreġudika s-sikurezza u l-benessri tat-tfal tagħhom; billi l-edukazzjoni preprimarja jista' jkollha rwol sinifikanti fl-ikkompensar għall-istatus soċjoekonomiku baxx ta' tfal mhedda mill-faqar u tikkostitwixxi fattur li jiffaċilita r-ritorn tal-ġenituri għas-suq tax-xogħol¹; billi l-edukazzjoni inkluziva tindirizza u ttrispjondha għad-diversità tal-bżonnijiet tal-istudenti kollha permezz ta' parteċipazzjoni akbar fit-tagħlim, il-kulturi u l-valuri komunitarji, u għalhekk tirrappreżenta għodda b'saħħitha fil-ġlieda kontra l-faqar fost it-tfal u l-esklużjoni soċjali;
- S. billi l-Istati Membri jinsabu fuq quddiem nett fil-ħidma kontra l-faqar fost it-tfal u l-isfruttament tagħhom u għalhekk għandhom responsabbiltà kruċjali fil-prevenzjoni tal-

¹ Rapport tal-Kummissjoni Ewropea bit-titolu "Study regarding funds for implementing policy regarding child poverty" (Studju dwar il-fondi għall-implimentazzjoni tal-politika dwar il-faqar fost it-tfal) 2008, p. 9

marginalizzazzjoni u l-eskluzjoni soċjali u billi dawn għandhom jiġu pprovduti b'mezzi suffiċjenti mill-awtoritajiet nazzjonali biex jilhqun dawn l-għanijiet, kull meta jkun xieraq; billi biex jiksibu dawn l-oġettivi l-Istati Membri għandhom ikunu hielsa li jistabbilixxu l-politiki tagħhom mingħajr is-sorveljanza tal-UE;

- T. billi l-infiq fuq l-ispejjeż tal-edukazzjoni, speċjalment fir-rigward ta' materjali skolastiċi u t-trasport, essenzjalment jithallas mill-familji fil-maġġoranza tal-pajjiżi; billi f'pajjiżi privileġġati, bħal Franza, parti sinifikanti mill-allowances mogħtija mingħajr kontrolli għall-edukazzjoni tat-tfal spiss tintuża għal skopijiet oħra mill-benefiċċjarji; billi dan l-infiq hu wieħed mill-fatturi li jikkontribwixxu għat-tluq bikri mill-iskola; billi għad hemm ostakli finanzjarji, amministrattivi u ostakli prattiċi oħrajn għall-edukazzjoni għal tfal minn gruppi emarginati;
- U. billi l-ambjent soċjoekonomiku li jgħixu fih it-tfal jaffettwa l-kwalità tal-ħin mgħoddi fl-iskola u l-kwalità tal-ħin matul il-vaganzi skolastiċi;
- V. billi, fl-2012, ir-rata medja ta' tluq bikri mill-iskola kienet 13 % għall-UE u aktar minn 20 % f'xi pajjiżi (il-Portugall, Spanja u Malta);
- W. billi, anki f'pajjiżi fejn id-dritt għas-saħħa huwa minqas fil-liġi, hemm hafna familji, u għalhekk tfal li ma għandhomx aċċess għal kura tas-saħħa xierqa, filwaqt li hemm xi tfal li għandhom aċċess estremament limitat għal servizzi lil hinn mill-kura ta' emerġenza, bħal dawk għal tabib tal-medicina ġenerali jew dentist, partikolarment minhabba n-nuqqas ta' servizzi pubbliċi disponibbli; billi t-tfal imwiela fil-faqar huma f'riskju akbar li jiġu affettwati b'mard kroniku u li jkollhom aktar problemi ta' saħħa, li jwassal għat-tkomplija tal-inugwaljanza;
- X. billi l-problemi finanzjarji tal-familji jikkontribwixxu għal żieda fil-problemi ta' saħħa mentali fil-ġenituri u għal każijiet ta' tkissir tal-familja, u dan għandu riperkussjonijiet evidenti fuq il-benessri psikoloġiku u soċjali tat-tfal;
- Y. billi l-ambjent li jgħixu fih it-tfal, inkluż il-perjodu ta' qabel it-twelid, għandu influwenza deċiżiva fuq l-iżvilupp tas-sistema konjittiva, fuq il-komunikazzjoni u l-lingwa, u fuq il-ħiliet soċjali u emozzjonali, li jhallu impatt fuq is-saħħa, il-benessri, il-partecipazzjoni fil-komunitajiet u l-kapaċitajiet ta' tagħlim;
- Z. billi t-tfal kollha għandhom id-dritt li jkunu protetti mill-abbuż, il-vjolenza u n-negliġenza u billi r-riċerka kkonkludiet li l-pressjoni finanzjarja fil-familji, it-tnaqqis fis-servizzi pubbliċi – konsegwenza diretta ta' restrizzjonijiet baġitarji u ta' mizuri ta' awsterità imposti mill-UE – u żieda fil-faqar jistgħu jwasslu għal vjolenza akbar kontra t-tfal;
- AA. billi l-faqar fost it-tfal huwa fenomenu multidimensjonali li jeħtieġ rispons multidimensjonali; billi l-impjieġ huwa fattur importanti, iżda mhux dejjem jiggarrantixxi ħelsien mill-faqar għall-familja tat-tfal ikkonċernati;
- AB. billi l-faqar fost it-tfal għandu piż ekonomiku kbir fuq soċjetajiet, partikolarment rigward infiq akbar fuq l-appoġġ soċjali;
- AC. billi huwa aktar probabbli li l-familji li jgħixu f'riskju ta' faqar ikunu jgħixu f'żoni mhux

sanitarji u mhux sikuri, u billi 17 % tat-tfal fl-UE28 għadhom jgħixu ftali kundizzjonijiet, bi 15-il pajjiż aktar mill-medja; billi n-numru dejjem jikber ta' żgumbrament minhabba l-inabbiltà li jithallsu l-ispejjeż tad-djar wassal biex it-tfal ikollhom imorru jgħixu f'kundizzjonijiet ta' abitazzjoni dejjem aktar instabbli li mbagħad ikollhom impatti negattivi fuq l-iżvilupp u l-opportunitajiet tal-ħajja tat-tfal;

- AD. billi, skont l-Istatistika Ewropea dwar l-Introjtu u l-Kundizzjonijiet tal-Għajxien (EU-SILC) tal-Eurostat, 2012, il-faqar enerġetiku huwa realtà li taffettwa l-Istati Membri kollha; billi wieħed mill-konsegwenzi taż-żieda fil-prezz tal-enerġija huwa li ħafna tfal jgħixu fi djar mingħajr tishin, u billi dan iżid in-numru ta' mard respiratorju u kardjovaskolari;
- AE. billi familji bi tfal bi problemi ta' saħħa, u bl-istess mod ġenituri li jkollhom problemi ta' saħħa, aktar spiss jiffaċċjaw ir-riskju tal-faqar, it-tkissir tal-familja u diffikultà biex jistabbilixxu lilhom infushom fis-suq tax-xogħol;
- AF. billi l-aġenda li jmiss ta' wara l-2015 tal-Għanijiet ta' Żvilupp Sostenibbli u l-universalità tagħha tipprovdi opportunità biex jiziedu l-investimenti fit-tfal u d-drittijiet tagħhom;
- AG. billi l-enfasi qawwija ta' politika fuq il-faqar fost it-tfal fis-snin reċenti fi hdan l-UE u d-dikjarazzjonijiet politiċi ta' appoġġ mill-Kaprijiet ta' Stat tal-UE għadhom ma wasslux għal tnaqqis sinifikanti fil-livelli ta' faqar fost it-tfal;
- AH. billi għandu jkun hemm appoġġ finanzjarju akbar għal programmi ta' għajnuna għall-ikel immirati lejn il-familji żvantaġġati, peress li numru dejjem jikber ta' tfal ikollhom aċċess għall-ikel fl-iskola biss; billi dawn il-programmi huma importanti, iżda ma jistgħux jitqiesu bħala soluzzjoni fit-tul;
- AI. billi kwistjonijiet ambjentali bħat-tniġġis, it-traffiku, l-art kontaminata u l-ilma mhux tajjeb għax-xorb ta' spiss jaffettwaw b'mod sproporzjonat it-tfal li jgħixu fil-faqar.
1. Jirrakkomanda li l-Kummissjoni tagħti lill-Istati Membri l-libertà totali biex jieħdu impenn reali billi jżviluppaw politiki li jiggieldu l-faqar fost it-tfal li l-enfasi tagħhom tkun li jikkoreġu fatturi li jaffettwaw il-faqar tat-tfal u jzidu l-effikaċja tal-appoġġ soċjali dirett speċifikament lejn it-tfal, iżda anke lejn il-ġenituri li huma qiegħda u l-fenomeni tal-ħaddiema fqar (bhall-benefiċċji tal-qgħad u introjtu minimu adegwat), u biex jadattaw – skont in-numru ta' tfal dipendenti – il-kwantità, l-ammonti u l-kamp ta' applikazzjoni ta' dak l-appoġġ soċjali, u biex jipromwovu liġijiet tax-xogħol li jggarantixxu d-drittijiet soċjali inkluż paga minima adegwata statutorja bi qbil mal-prattiki nazzjonali u l-ftehimiet kollettivi, li se jipprovdu aktar sigurtà lill-familji u jiggieldu l-impjeg prekarju, filwaqt li jipromovu x-xogħol bi drittijiet soċjali adegwati; jenfasizza, madankollu, li dawn l-allowances m'għandhomx jissostitwixxu kwalunkwe tip ta' introjtu, u li l-kundizzjonijiet għandhom jiġu stabbiliti b'mod li jiġu sospizi f'każ ta' abbuż jew użu ħazin mill-benefiċjarji;
 2. Jitlob li jkun hemm monitoraġġ u evalwazzjoni tal-effikaċja ta' dan l-appoġġ, sabiex jiġu adattati l-politiki għall-ġlieda kontra l-faqar, l-eskluzjoni u t-tluq bikri mill-iskola għall-ħtigijiet eżistenti ta' ugwaljanza soċjali; iħeggēg lill-Istati Membri biex jżviluppaw u japplikaw proċessi ta' ġbir ta' evidenza differenti adatti għal kull stadju

tal-intervent;

3. Jirrakkomanda li l-Istati Membri, meta jużaw ir-riżorsi tal-Fondi Strutturali u ta' Investiment Ewropew (FSIE) u jiżviluppaw politiki soċjali, għandhom jiddedikaw aktar attenzjoni biex jipproteġu l-familji (speċjalment familji b'ġenitur wiehed) bi tfal bi problemi ta' saħħa kontra l-faqar;
4. Itenni l-importanza ta' politiki pubbliċi preventivi li jinvestu f'politiki intelligenti għall-benesseri tat-tfal u li jappoġġaw l-iżvilupp ta' individwi awtonomi biex ikunu kapaci jintegraw fis-soċjetà u fis-suq tax-xogħol, pjuttost milli politiki li jiffokaw fuq il-konsegwenzi tal-eskluzjoni soċjali u l-faqar fost it-tfal;
5. Iqis li mingħajr ma tiġi traskurata l-ħtieġa ta' appoġġ lit-tfal li huma foqra, li telqu kmieni mill-iskola jew huma esklużi soċjalment, il-politiki li jappoġġaw it-tfal u ż-żgħażaġh għandhom ikunu mmarkati bis-sħiħ mill-prevenzjoni, inklużi strateġiji fit-tul għall-ġlieda kontra l-inugwaljanza soċjali;
6. Jirrakkomanda li l-Kummissjoni tippermetti l-libertà lill-Istati Membri li jimplementaw jew itejbu benefiċċji soċjali universali mmirati lejn it-tfal, bħall-ġhoti ta' ikliet sussidjati jew mingħajr ħlas għalihom, speċjalment għat-tfal żvantaġġati u dawk foqra, sabiex jiġi żgurati l-iżvilupp b'saħħtu tagħhom; jistieden lill-Istati Membri jadottaw miżuri attivi dwar l-impjiegi bħala parti minn strateġiji u politiki komprensivi biex jappoġġaw l-aċċess tal-ġenituri għal impjiegi ta' kwalità tajba u introjtu adegwat, u aċċess għal servizzi pubbliċi ta' kwalità għolja (partikolarment il-kura tat-tfal, l-edukazzjoni, is-saħħa, l-akkomodazzjoni, u l-attivitajiet ta' divertiment), li jiffaċilitaw l-allinjament tal-ħajja professjonali ma' dik tal-familja kif ukoll biex tissaħħaħ il-parteciġipazzjoni tat-tfal u l-familji tagħhom fl-iżvilupp, l-implimentazzjoni u l-monitoraġġ ta' dawn il-politiki; jenfasizza li soluzzjonijiet universali għandhom jinqgħaqdu flimkien ma' miżuri ffukati biex jappoġġaw il-gruppi ta' tfal u adolexxenti l-aktar vulnerabbli u marginalizzati; jiddispaċiħ għat-tendenza dejjem tikber ta' gvernijiet tal-Istati Membri li jitbiegħdu minn politiki ta' appoġġ universali u jmorru lejn appoġġ ibbażat fuq ittestjar akbar tal-mezzi billi l-evidenza turi li l-politiki ta' appoġġ universali joffru protezzjoni aħjar kontra l-faqar fost it-tfal¹; jissuġġerixxi l-implimentazzjoni, fl-Istati Membri, ta' kumpens adegwat għall-ġenituri – skont il-prattika nazzjonali fir-rigward tal-politiki tal-assistenza soċjali – li jkun jappoġġaw lill-familji meta wiehed mill-ġenituri jkun iddeċieda li ma jaħdimx sabiex jikkonċentra fuq l-edukazzjoni tat-tfal; jinsisti li din il-miżura tkun immaniġjata fuq livell nazzjonali; jinsisti li dan il-kumpens għall-ġenituri jkun akkumpanjat minn kundizzjonijiet sospensivi fil-każ ta' abbuż jew użu hażin;
7. Ihegġegħ lill-Istati Membri biex jaqblu dwar standards tal-UE jew jistabilixxu metodoloġija maqbula għad-determinazzjoni tal-kost tat-trobbija ta' tfal u għad-definizzjoni ta' riżorsi adegwati għall-prevenzjoni u l-ġlieda kontra l-faqar fost it-tfal;
8. Iqis li l-edukazzjoni tista' tkun prijorità ewlenija sabiex it-tfal jiksbu l-kompetenzi li jistgħu jippermettulhom li jkollhom aċċess għal xogħol kwalifikat u mħallas tajjeb u b'hekk iwittu t-triq li toħroġhom mis-sitwazzjonijiet ta' faqar għalihom infushom.
9. Ifakkar li l-indirizzar tal-faqar fost it-tfal jitlob l-adozzjoni ta' approċċ ta' ciklu tal-ħajja

¹ (Ibbażat fuq ir-riċerka tal-Eurofound)

li jinkludi t-tkissir tač-ċiklu intergenerazzjonali tar-riskji tal-faqar, li jirrifletti l-htigijiet differenti tat-tfulija bikrija, it-tfulija primarja u l-adoxxenza, filwaqt li japplika approċċ orjentat lejn it-tfulija kollha kemm hi billi jitkejjel l-ghadd ta' deprivazzjonijiet li jesperjenzaw kull tifel u tifla b'mod simultanju, b'hekk jiġu żvelati dawk l-aktar imċahhda, u jitkejjel mhux biss il-faqar monetarju imma wkoll id-deprivazzjonijiet multidimensjonali;

10. Jirrakkomanda li t-tfal kollha jkollhom aċċess għal servizzi ta' kwalità tajba f'dan l-istadju kruċjali fl-iżvilupp tagħhom; iqis li s-saħħa, l-edukazzjoni, l-appoġġ tal-ġenituri u l-familja, l-akkomodazzjoni u l-protezzjoni huma servizzi ewlenin li ta' spiss jingħataw mill-awtoritajiet lokali u reġjonali;
11. Ihegġegħ lill-Istati Membri biex jadottaw, jimplimentaw u jimmonitorjaw il-pjanijiet sabiex jittaffa l-faqar multidimensjonali tal-familji, u jiġu stabbiliti miri għat-tnaqqs tal-faqar u l-eskluzjoni soċjali b'enfasi espliċita fuq, u bi prijoritizzazzjoni ta', dawk it-tfal li jgħixu fl-oghla riskji ta' faqar; ifakkar l-importanza għall-Istati Membri li jipprovdu, għall-inqas fil-livelli ta' qabel il-kriżi, in-nefqa reali dwar il-protezzjoni soċjali, is-saħħa, l-edukazzjoni u l-akkomodazzjoni soċjali għall-benefiċċju tat-tfal l-aktar żvantaġġati;
12. Ihegġegħ lill-Istati Membri jwettqu pjanijiet sabiex itaffu s-sens ta' esklużjoni soċjali tat-tfal b'diżabilità intellettuali, billi jistabbilixxu moduli ta' taħriġ aktar effikaċi li jiffaċilitaw il-proċessi ta' taħlim tagħhom;
13. Ihegġegħ lill-Istati Membri biex jiddedikaw aktar attenzjoni għad-disponibbiltà tal-kura tas-saħħa bazika għat-tfal f'żoni żvantaġġati u fir-reġjuni remoti u inaċċessibbli;
14. Jistieden lill-Istati Membri biex jevitaw li jiżolaw f'gettos lil tfal li qed jesperjenzaw il-faqar u l-eskluzjoni soċjali, billi jintroduċu standards minimi għall-akkomodazzjoni tat-tfal, filwaqt li jikkunsidraw l-aħjar interessi tat-tfal u billi jiggarrantixxu lill-unitajiet domestiċi akkomodazzjoni f'dar xierqa li tissodisfa l-bżonnijiet tagħhom u tiżgura l-benessri tagħhom, il-privatezza u l-kwalità tal-ħajja, u b'hekk jikkontribwixxu għall-kisba tal-ġustizzja u l-koeżjoni soċjali u l-għieda kontra l-eskluzjoni soċjali u l-faqar;
15. Ihegġegħ lill-Kummissjoni u l-Parlament biex jieħdu l-opportunità pprovduta mir-reviżjoni ta' nofs it-terminu tal-qafas finanzjarju pluriennali biex jagħmlu użu aħjar mill-Fond Soċjali Ewropew, il-Fond għal Għajnuna Ewropea għall-Persuni l-Aktar fil-Bżonn – filwaqt li tiġi rispettata l-preferenza Komunitarja – u l-Programm tal-Unjoni Ewropea għall-Impjiegi u l-Innovazzjoni Soċjali u biex jiċċekkjaw jekk il-familji humiex prijorità fl-ipprogrammar u fl-implimentazzjoni tal-politiki reġjonali u ta' koeżjoni, b'attenzjoni partikolari għall-obbligu li jitwaqqgħu gradwalment istituzzjonijiet residenzjali kbar (infurzabbli mill-2014), sabiex jissahħaħ l-istatus ta' ġenituri adottivi u tar-rispett biex b'hekk orfni u tfal żvantaġġati jistgħu attwalment jikbru f'ambjent ta' familja jew f'ambjent tipiku ta' familja; ihegġegħ ukoll lill-Kummissjoni biex toħloq indikaturi li janalizzaw il-faqar fost it-tfal;
16. Jirrakkomanda li l-baġits nazzjonali tal-Istati Membri jkun fihom dispożizzjonijiet viżibbli, trasparenti, partecipattivi u b'responsabbiltà għall-approprijazzjonijiet u l-ispejjeż biex jiġi miġġieled il-faqar fost it-tfal u biex iwettqu d-dmir tagħhom li jipproteġu t-tfal, inkluż ukoll zieda fl-infiq pubbliku sabiex jintlaħqu dawn il-miri; jistieden lill-Istati Membri biex jagħmlu l-akbar użu tal-Fondi Strutturali u ta'

Investiment Ewropew, partikolarment il-Fond Soċjali Ewropew, sabiex jimplimentaw it-tliet pilastri li jinvestigaw ir-rakkomnadazzjoni dwar it-tfal;

17. Jirrakkomanda li l-Istati Membri jistabbilixxu miri għat-tnaqqis tal-faqar fost it-tfal u l-eskluzjoni soċjali;
18. Ihegġegħ lill-Istati Membri biex jimplimentaw, fejn meħtieġ, ftehimiet ta' kooperazzjoni ma' entitajiet u istituzzjonijiet li jippromwovu l-edukazzjoni, it-taħriġ kulturali jew sportivi, u l-integrazzjoni tat-tfal, u li jiġġieldu l-faqar tagħhom; jirrakkomanda, madankollu, li l-Istati Membri jiżguraw is-superviżjoni, il-kwalità, is-sostenibbiltà u r-rilevanza ta' dan l-appoġġ, kif ukoll tar-riżultati attwali tiegħu;
19. Jistieden lill-Istati Membri biex jimplimentaw leġiżlazzjoni speċifika li tipproteġi u żżid id-drittijiet tal-maternità u l-paternità, u jerga' jinsisti fuq l-importanza kruċjali tal-qafas normattiv u legali taċ-ċellola tal-familja għall-iżvilupp tat-tfal, anke permezz tal-implimentazzjoni ta' strumenti effikaċi li jiżguraw bilanċ bejn ix-xogħol u l-familja, u biex jissalvagwardjaw ir-ritorn lejn ix-xogħol għan-nisa wara l-liv tat-tqala u tal-maternità, u jappoġġaw il-familji b'genitur wiehed; jenfasizza, barra minn hekk, li t-tishih tal-leġiżlazzjoni dwar il-liv tal-paternità jagħti spinta importanti fil-ġlieda kontra d-diskriminazzjoni bejn is-sessi b'pagi differenti fuq il-post tax-xogħol; ihegġegħ lill-Istati Membri biex jiżguraw li t-trattament inugwali u l-fastidju tal-impjegati ma jistax jiġi ġġustifikat mill-impjegaturi b'referenza għal tqala, trobbija tat-tfal jew kwistjonijiet relatati mal-familja;
20. Jirrakkomanda li l-Istati Membri jiżviluppaw politiki soċjali proattivi, universali u integrati li jimpedixxu l-faqar u t-tneħħija tat-tfal mill-ambjent familjari tagħhom sakemm ma jkunx hemm prova ta' abbuż, ksur jew problemi; jistieden lill-Istati Membri biex jiżguraw li l-istituzzjonalizzazzjoni tat-tfal u taż-żgħażaġħ tintuża biss bħala l-aħħar għażla, f'ċirkustanzi eċċezzjonali, u li jintużaw il-fondi strutturali tal-UE u l-Fond Ewropew għall-Investimenti Strateġiċi biex tiġi sostnuta t-tranżizzjoni minn servizzi istituzzjonali għal dawk tal-familja u għal servizzi bbażati fil-komunità;
21. Jirrakkomanda li l-Istati Membri jitbiegħdu mill-kura istituzzjonali favur sistemi stabbli ta' foster care li jippreparaw ahjar lit-tfal u ż-żgħażaġħ għal hajja indipendenti, tagħlim kontinwu jew xogħol;
22. Jirrakkomanda li l-Istati Membri jiżviluppaw u jimplimentaw sistemi integrati ta' protezzjoni tat-tfal biex iħarsu lit-tfal mill-vjolenza, l-abbuż, l-isfruttament u t-traskuraġni b'mod li jiġi żgurat li dawk li huma responsabbli u l-komponenti tas-sistema jaħdmu flimkien fis-setturi u l-aġenziji billi jaqsmu r-responsabbiltajiet biex jiffurmaw ambjent protettiv u jagħtu awtonomija lit-tfal kollha;
23. Ihegġegħ lill-Istati Membri jwettqu politiki li jiffaċilitaw il-holqien u ż-żamma ta' postijiet tax-xogħol diċenti kif ukoll jiżviluppaw sistemi għat-taħriġ, b'hekk itejbu l-kwalifiki u l-kumditajiet bħal telexogħol jew hin flessibbli li jiffaċilitaw id-dhul jew ir-ritorn tal-ġenituri fis-suq tax-xogħol wara waqfa fil-karriera professjonali tagħhom;
24. Jistieden lill-istituzzjonijiet tal-UE, lill-aġenziji tal-UE, lill-awtoritajiet tal-Istati Membri u lil partijiet interessati oħra biex jiżviluppaw rwoli, responsabbiltajiet, djalogu regolari u proċeduri ċari applikati meta t-tfal ikunu fil-bżonn ta' protezzjoni f'sitwazzjonijiet

transkonfinali;

25. Jirrakkomanda li l-Istati Membri jiggarantixxu li t-tfal kollha jinghataw aċċess għal edukazzjoni pubblika, inklużiva u ta' kwalità mingħajr ħlas fl-etajiet kollha, inkluż edukazzjoni u kura fit-tfulija bikrija, kif ukoll edukazzjoni formali u mhux formali, filwaqt li jippromovu l-iżvilupp emozzjonali, soċjali, konjittiv u fiżiku tagħhom, u jistabbilixxu proporzjonijiet xierqa bejn l-għalliema u l-istudenti u jippromovu taħlit soċjali fl-edukazzjoni sabiex jissalvagwardaw is-sikurezza u l-benessri tat-tfal, ikun żgurat li t-tfal kollha jkunu jistgħu jibbenefikaw minn edukazzjoni inklużiva ta' kwalità għolja u għalhekk jimmassimizzaw l-impatt tas-sistemi ta' edukazzjoni fuq l-opportunitajiet indaqs u jkissru ċ-ċiklu tal-faqar; jissuggerixxi, f'dawn iċ-ċirkustanzi, l-implimentazzjoni ta' riforma urgenti tas-sistemi edukattivi permezz tal-introduzzjoni mill-ġdid tad-dixxiplina, il-mertu, l-isforz, ir-rispett lejn l-għalliema, u s-sugġetti li huma fundamentali għall-iżvilupp tal-għarfien.
26. Ihegġegħ lill-Istati Membri biex iżidu l-kwalità tas-servizzi edukattivi offruti;
27. Jistieden lill-Istati Membri biex jagħtu attenzjoni partikolari lill-iżvilupp ta' edukazzjoni u kura affordabbli u aċċessibbli fit-tfulija bikrija (ECEC), u li jqisuha bħala investiment soċjali;
28. Jistieden lill-Istati Membri biex jippromwovu skola inklużiva, li m'għandhiex tfisser sempliċement iż-żieda tan-numru ta' għalliema tal-edukazzjoni speċjali;
29. Ihegġegħ lill-Istati Membri biex jipprovdu aċċess universali u ugwali għal crèches u għal edukazzjoni preprimarja għat-tfal mill-gruppi soċjali kollha;
30. Ihegġegħ lill-Istati Membri biex jiggarantixxu aċċess għal kura tas-saħħa universali, pubblika, mingħajr ħlas u ta' kwalità fir-rigward tal-prevenzjoni, il-programmi ta' immunizzazzjoni u l-kura primarja u l-aċċess għal tobba tal-familja, infermiera, dentisti, servizzi tal-counselling għall-familja u speċjalisti tas-saħħa mentali għat-tfal kollha u l-familji tagħhom; jistieden lill-Istati Membri u lill-Kummissjoni biex jintegraw dawn l-aspetti fl-istrateġiji tas-saħħa pubblika nazzjonali u tal-UE; jistieden lill-Istati Membri biex jerġgħu jiddefinixxu l-politiki tagħhom dwar l-aċċess għas-servizzi lokali pubbliċi, filwaqt li jqisu t-tnaqqis notevoli fil-kwalità tas-servizzi pubbliċi marbuta mas-saħħa;
31. Jirrakkomanda li l-Istati Membri jimplimentaw il-politiki meħtieġa biex jippromwovu l-aċċess għall-kultura, l-isport u d-divertiment, l-aċċess għal spazju miftuħ, u ambjent b'saħħtu għat-tfal kollha;
32. Jenfasizza l-ħtieġa ta' protezzjoni msahħa għal dawk kollha li qed jesperjenzaw il-faqar u l-eskluzjoni soċjali mill-vjolenza domestika;
33. Jistieden lill-Istati Membri, b'mod partikolari dawk fejn l-inugwaljanzi soċjali huma akbar, biex isaħħu d-drittijiet soċjali u l-aċċess għal servizzi u l-protezzjoni soċjali, li għandhom jiġu ggarantiti mill-Istat, billi jtejbu l-funzjonament tas-servizzi tas-sigurtà soċjali li jaħdmu mat-tfal u għat-tfal u l-familji tagħhom, u jżidu l-kura medika, psikoloġika u soċjali tat-tfal billi dawn jiġu indirizzati lejn dawk l-aktar fil-bżonn, b'mod partikolari lejn it-tfal u b'approċċ ta' intervent bikri;

34. Jirrikonoxxi r-rwol tas-soċjetà ċivili, inklużi d-drittijiet tat-tfal u l-organizzazzjonijiet kontra l-faqar, biex tiġi żgurata l-koerenza politika tal-UE, u jitlob għal dialogu ċivili aktar b'saħħtu dwar il-prevenzjoni u l-ġlieda kontra l-faqar fost it-tfal fl-Istati Membri;
35. Jistieden lill-Istati Membri u l-Kummissjoni biex jippartecipaw b'mod attiv fil-ġlieda kontra t-traffikar tat-tfal fi kwalunkwe forma ta' sfruttament, inkluż ix-xogħol, iż-żwieġ furzat, l-adozzjoni illegali, l-attivitajiet illegali u l-isfruttament sesswali;
36. Jistieden lill-Kummissjoni u lill-Istati Membri biex jappoġġaw il-funzjonament tan-netwerks Ewropej u transnazzjonali għall-ġlieda kontra l-faqar u l-eskluzjoni fost it-tfal u ż-żghazagh; iwissi li l-integrazzjoni tar-reġjuni l-aktar imbiegħda u r-reġjuni l-aktar żvantagġati f'dawn in-netwerks u l-istituzzjonijiet għandha tkun appoġġata b'mod partikolari;
37. Iqis id-dritt għal sistemi ta' edukazzjoni, saħħa u sigurtà soċjali bla ħlas u universali bhala kundizzjonijiet bażiċi biex jiġi miġġieled il-faqar, partikolarment fost it-tfal; filwaqt li jzomm f'moħħu dan l-oġġettiv, jistieden lill-Kummissjoni u lill-Istati Membri, fid-dawl tas-servizzi pubbliċi li kull ma jmur qed jiddgħajfu, biex jintroduċu garanzija tat-tfal u programmi li joffru appoġġ u opportunitajiet għall-ġenituri biex johorġu minn sitwazzjonijiet ta' esklużjoni soċjali u jintegraw fis-suq tax-xogħol;
38. Jistieden lill-Istati Membri biex jappoġġaw, permezz tal-muniċipalitajiet tagħhom, ċentri lokali għall-appoġġ tat-tfal u l-familji tagħhom, b'mod partikolari fil-komunitajiet u/jew zoni l-aktar milquta mill-kwistjoni tal-faqar fost it-tfal, biex jipprovdu mhux biss għal għajjnuna legali u/jew parir, parir għall-ġenituri u appoġġ fl-iskola, iżda wkoll għall-edukazzjoni u gwida dwar stil ta' ħajja b'saħħtu u dwar l-użu sikur tal-internet, fost affarijiet oħra;
39. Jirrakkomanda lill-Kummissjoni u l-Istati Membri biex jiżviluppaw metodi ta' statistika li jintegraw l-indikaturi multidimensjonali, disaggregati skont l-età, il-ġeneru u gruppi żvantagġati partikolari, fil-kejl tal-faqar, l-eskluzjoni soċjali, l-inugwaljanzi, id-diskriminazzjoni u l-benessri tat-tfal (l-introjtu tal-ġenituri, l-aċċess għas-servizzi pubbliċi ta' kwalità għolja, il-partecipazzjoni fl-attivitajiet soċjali u kulturali, l-aċċess għal servizzi ta' edukazzjoni formali u informali adegwati, l-espożizzjoni għar-riskju fiżiku, is-sikurezza, ambjent stabbli tal-familja u l-livell ta' sodisfazzjon tal-ħajja) sabieħ jinfurmaw l-iżvilupp tal-politika bbażata fuq evidenza u jqisu l-limitazzjonijiet tal-kejl tal-faqar relattiv u l-ħidma tal-UNDP, l-UNICEF u l-OECD, u s-Sottogrupp tal-Indikaturi tal-Kumitat tal-Protezzjoni Soċjali, li jmorru lil hinn mill-indikaturi AROPE (friskju ta' faqar u/jew ta' esklużjoni soċjali); jistieden lill-Kummissjoni u lill-Istati Membri biex jiżviluppaw risposti bbażati fuq approċċ komprensiv u biex jagħmlu użu sħiħ mid-data miġbura taħt inizjattivi bhall-Multi-Overlapping Deprivation Analysis (MODA) żviluppata mill-UNICEF; jenfasizza li aktar indikaturi għandhom jiġu żviluppati biex itejbu l-valutazzjoni tal-kwalità tas-servizzi, ir-rizultati u l-aċċess għas-servizzi, pereżempju fir-rigward tal-istatus soċjo-ekonomiku u l-isfond tal-ġenituri (migranti jew minoranza), tas-sess, tad-diżabilità u tal-aspetti ġeografiċi; jinsisti li din id-data tintuża biss għal skopijiet ta' informazzjoni u mhux biex jiġu stabbiliti oġġettivi jew dispożizzjonijiet restrittivi;
40. Jagħti istruzzjonijiet lill-President tiegħu biex jgħaddi din ir-Riżoluzzjoni lill-Kunsill, lill-Kummissjoni u lill-Istati Membri.

